

မြန်မာ့

စီးပွားရေးဝန်းကျင်

ညွှန်းတိန်း

၂၀၂၀ ၏

အစီရင်ခံစာ အနှစ်ချုပ်

ပုဂ္ဂလိက ကဏ္ဍဖွံ့ဖြိုးတိုးတက်ရေးအတွက်  
စီးပွားရေးအုပ်ချုပ်မှုကို တိုင်းတာခြင်း

Edmund Malesky, Dean Dulay,  
and Ville Peltovuori



**ဦးဆောင်သူတော်သီနှင့် စာရေးသူ**

Edmund Malesky  
Dean Dulay  
Ville Peltovuori

**အဓိက သုတေသနအဖွဲ့**

ကျော်သူ  
မရစ်ကျာဒိမ်  
ဉာဏ်ဝင်း  
ဖြိုးဝေထွန်း  
ဆန်းရီ  
သီရိမောင်  
ရဲဝဏ္ဏလှိုင်

**ပြန်လည်သုံးသပ်ပေးသူများ**

Jon Keesecker  
Kim Ninh  
Peter Yates  
Saw Sar

**ဂရပ်ဖစ်ဒီဇိုင်း**

ရဲထွတ်ဦး  
အိမွန်ကျော်

**ဓာတ်ပုံ**

ရဲထွတ်ဦး

**အယ်ဒီတာ**

John H. Rieger

**© 2020 The Asia Foundation**

အာရှဖောင်ဒေးရှင်း၏ တရားဝင်ခွင့်ပြုချက် တစ်စုံတစ်ရာမပါဘဲ ဤစာအုပ်၏ တစ်စိတ်တစ်ပိုင်းကို ဖြစ်စေ၊ တစ်ခုလုံးကိုဖြစ်စေ ပြန်လည်ဖြန့်ဖြူးထုတ်ဝေခြင်း အလျဉ်းမပြုလုပ်ရ။

အမှတ် ၁၁၊ ကိုယ့်မင်းကိုယ့်ချင်းရိပ်သာလမ်း  
အနောက်ငါးထပ်ကြီးရပ်ကွက်  
ဗဟန်းမြို့နယ်၊ ရန်ကုန်

## အစီရင်ခံစာ အနှစ်ချုပ်

မြန်မာ့စီးပွားဝန်းကျင် ညွှန်းကိန်းသည် မြန်မာနိုင်ငံရှိ စီးပွားရေး လုပ်ငန်းဆိုင်ရာ စည်းကြပ် ဆောင်ရွက်မှုများမှ အကန့်အသတ် အတားအဆီးများကို ရှာဖွေဖော်ထုတ်ရန် ရည်ရွယ်ပြီး ဖွံ့ဖြိုးတိုးတက်မှုကို အထောက်အကူဖြစ်စေမည့် ပြုပြင်ပြောင်းလဲရေး အခွင့်အလမ်းများကို ရှာဖွေရန်နည်းလမ်းတစ်ရပ်ကို တင်ပြသွားရန် ဖြစ်ပါသည်။

MBEI ဟူသည်မှာ စီးပွားရေးအုပ်ချုပ်မှု ညွှန်းကိန်း (EGI) တစ်ရပ်ဖြစ်ပြီး ဒေသဆိုင်ရာ အာဏာပိုင်များ၏ လုပ်ကိုင်ဆောင်ရွက်ပုံကို တိုင်းတာရန်နှင့် အရေအတွက် ညွှန်းကိန်းများမှတစ်ဆင့် ဒေသန္တရ စီးပွားဝန်းကျင်ကို ဆန်းစစ်လေ့လာရန် အာရှဖောင်ဒေးရှင်းမှ စွန့်ခွဲပြီး ထားသည့် အထူးပြုနည်းလမ်းတစ်ရပ် ဖြစ်ပါသည်။ EGI များကို အင်ဒိုနီးရှား၊ သီရိလင်္ကာ၊ ဘင်္ဂလားဒေ့ရှ်၊ ကမ္ဘောဒီးယား၊ မွန်ဂိုလီးယားနှင့် ဗီယက်နမ် နိုင်ငံတို့တွင် အသုံးပြုလျက် ရှိပြီး၊ အဆိုပါ နည်းလမ်းကို စီးပွားရေးဖွံ့ဖြိုးတိုးတက်မှုကို နားလည်ရန်၊ ရင်းနှီးမြုပ်နှံမည့်သူများကို ဆွဲဆောင်ရန်၊ အစိုးရ-ပုဂ္ဂလိက ဆွေးနွေးမှုများ ပြုလုပ်ရန်တို့အတွက် အစိုးရပေါင်းစုံမှ ကျယ်ပြန့်စွာ လက်ခံကျင့်သုံးလျက်ရှိကြပါသည်။ EGI ပုံစံကို မြန်မာနိုင်ငံ အခြေအနေနှင့် ကိုက်ညီစွာ အသုံးပြုနိုင်ရန်အတွက်လည်းကောင်း၊ စစ်တမ်းနှင့် အုပ်ချုပ်ရေးဆိုင်ရာ ဒေတာများမှတစ်ဆင့် အတားအဆီး များကို အကောင်းဆုံးတိုင်းတာနိုင်မည့် နည်းလမ်းများ ရှာဖွေရန်အတွက် လည်းကောင်း အာရှဖောင်ဒေးရှင်းအနေဖြင့် မြန်မာနိုင်ငံအတွင်းတွင် တစ်ဆင့်ခံ သုတေသနများ ပြုလုပ်ခြင်း၊ ကျွမ်းကျင်ပညာရှင်များနှင့် လူတွေ့မေးမြန်းခြင်း၊ ဦးတည်အုပ်စုဆွေးနွေးပွဲများ ပြုလုပ်ခြင်းတို့ကို ကျယ်ပြန့်စွာ ဆောင်ရွက်ခဲ့ပါသည်။ ဤသို့ဖြင့် ၂၀၁၉ ခုနှစ် MBEI အစီရင်ခံစာ ရေးသားခြင်းနှင့် စီးပွားရေးအုပ်ချုပ်မှု အဆင့်သတ်မှတ်ချက် ပြုလုပ်ခြင်းတို့ကို ဆောင်ရွက်ခြင်းဖြင့် ၂၀၁၈ ခုနှစ်တွင် စုဆောင်းခဲ့သည့် ဒေတာများအပေါ် အခြေခံပါသည်။ ၂၀၁၉ ခုနှစ် အတွင်း အဆိုပါ အစီရင်ခံစာကို ထုတ်ဝေခဲ့ပြီး သည့်နေ့ကတွင် ၎င်းနှင့်သက်ဆိုင်ရာ သုတေသနအမျိုးအစား ဌာနတစ်ခုထပ်မံ၍ အားစိုက်ဆောင်ရွက်ခဲ့ကြပြီး ပြည်ထောင်စု

အဆင့်၊ ပြည်နယ်နှင့် တိုင်းဒေသကြီးအဆင့် (ပြည်နယ် / တိုင်းဒေသကြီး) နှင့် မြို့နယ်အဆင့်များတွင် အုပ်ချုပ်မှု ပိုမိုကောင်းမွန်စေရေး အတွက် မြန်မာနိုင်ငံ၏ အားထုတ်ကြိုးပမ်းမှုများကို လက်ဆုပ်လက်ကိုင် ဖော်ပြရန်အတွက် ဤညွှန်းကိန်းကို အဆင့်မြှင့်တင် ဆောင်ရွက်ခဲ့ကြပါသည်။

**ပြည်နယ်အဆင့် EGI များကို အင်ဒိုနီးရှား၊ သီရိလင်္ကာ၊ ကမ္ဘောဒီးယား၊ မွန်ဂိုလီးယားနှင့် ဗီယက်နမ်တို့တွင် အသုံးပြုကြပြီး အမျိုးမျိုးအဖုံဖုံသော အစိုးရများမှ အဆိုပါနည်းလမ်းကို ရိယာစီးပွားရေး ဖွံ့ဖြိုးတိုးတက်မှုကို နားလည်ရန်၊ ရင်းနှီးမြုပ်နှံသူများကို ဆွဲဆောင်ရန်နှင့် အစိုးရ-ပုဂ္ဂလိက တွေ့ဆုံဆွေးနွေးမှု ပြုလုပ်ရန်တို့အတွက် ကျယ်ပြန့်စွာ လက်ခံ အသုံးပြုလျက် ရှိကြပါသည်။**

ဗီယက်နမ် နိုင်ငံတွင် ပြည်နယ်အဆင့် ပြိုင်ဆိုင်မှု ညွှန်းကိန်း (PCI) ကျင့်သုံးခြင်း ၁၅ နှစ်မြောက် နှစ်ပတ်လည်ကို များမကြာသေးမီက ကျင်းပပြုလုပ်ခဲ့ပြီး ယင်းညွှန်းကိန်းသည် ဒေသန္တရနှင့် ဗဟိုအစိုးရမူဝါဒများနှင့် စီမံကိန်းရေးဆွဲမှုများတွင် နက်နက်ရှိုင်းရှိုင်း ပေါင်းစပ်ပါဝင် နေလျက် ရှိပါသည်။ လက်ရှိအားဖြင့် ဗီယက်နမ် နိုင်ငံရှိ ပြည်နယ် ၆၃ ခုလုံးသည် ၎င်းတို့အသီးသီး၏ PCI အမှတ်များ မြင့်မားလာစေရေးအတွက် လုပ်ငန်းစီမံချက်များ ထုတ်ဝေပြီးဖြစ်ပြီး၊ ဗဟိုအစိုးရ ကိုယ်တိုင်လည်း ပုဂ္ဂလိကကဏ္ဍ ဖွံ့ဖြိုးတိုးတက်ရေး မဟာဗျူဟာနှင့် အဂတိလိုက်စားမှုတိုက်ဖျက်ရေး လုပ်ငန်းစဉ်တို့ကို လေ့လာစောင့်ကြည့်ရန် PCI ဒေတာများကို အသုံးပြုလျက်ရှိနေပါသည်။

**MBEI သည် မြန်မာနိုင်ငံအပူပိုက် ပုဂ္ဂလိက စီးပွားရေး လုပ်ငန်းများ၏ အသံများကို ကိုယ်စားပြုထားပါသည်။**

MBEI ကို စီးပွားရေးလုပ်ငန်း အရေအတွက် ၅,၆၀၅ ခု ပါဝင်သည့် နိုင်ငံလုံးကျွတ် စစ်တမ်းကောက်ယူမှု အပေါ် အခြေခံထားပြီး ၎င်းတို့အနက်များစွာမှာ မြန်မာနိုင်ငံ၏ ဝန်ဆောင်မှုနှင့် ကုန်ထုတ်လုပ်ရေး ကဏ္ဍများမှ အငယ်စားနှင့် အလတ်စားစီးပွားရေး လုပ်ငန်းများ (SMEs) ဖြစ်

ကြပါသည်။ (စိုက်ပျိုးရေး၊ သစ်တော၊ ရေလုပ်ငန်းနှင့် သတ္တုတွင်း) အခြေခံစီးပွားရေးကဏ္ဍများနှင့် မြန်မာနိုင်ငံ အတွင်းဝင်ရောက်လုပ်ကိုင်နေကြသည့် နိုင်ငံခြားစီးပွားရေး လုပ်ငန်းများကို ထည့်သွင်းထားခြင်း မရှိပါ။ စီးပွားရေး လုပ်ငန်းများ၏ ထင်မြင်ယူဆချက်များကို ဖမ်းဆုပ်နိုင်ရန် အတွက် အလွှာခွဲ ကျပန်းနမူနာ ကောက်ခြင်းနည်းလမ်း (stratified random sample) ကို အသုံးပြုပြီး ပြည်နယ်နှင့် တိုင်းဒေသကြီးအဆင့်သာမက မြို့နယ်အဆင့်မှ ကိုယ်စားပြု မှုများ ကျိန်းသေပါဝင်စေရန် ပြုလုပ်ထားပါသည်။ စစ်တမ်း မေးခွန်းပြန်လည်ဖြေကြားမှုများနှင့်အတူ ကွင်းဆင်းအဖွဲ့၏ မြို့နယ်ရုံးများသို့ သွားရောက်လေ့လာမှတ်တမ်းတင်မှု၊ နှစ်စဉ် မြန်မာစာရင်းအင်း စာစောင်များ၊ အစိုးရ ဝန်ကြီးဌာနများ မှ ရရှိသည့် အုပ်ချုပ်ရေးလုပ်ငန်းဆိုင်ရာ အရင်းမြစ်များ မှ စုဆောင်းရရှိထားသည့် တွက်ချက်နှိုင်းယှဉ်ချက်ရသော အချက်အလက်များကို ပေါင်းစပ်ထားပါသည်။ အဆိုပါ ပေါင်းစပ်မှုမှ အလွန်တရား အားကိုးအားထားပြုနိုင် သည့် ဒေသန္တရအဆင့် စီးပွားရေး အုပ်ချုပ်မှုဆိုင်ရာ ခန့်မှန်းချက် များကို ထွက်ပေါ်လာ စေပါသည်။ ၎င်းတို့ မှာ စီးပွားရေးဆိုင်ရာ ထင်မြင်ချက်များကို အခြေခံထား သည့်တိုင် ဓမ္မဓိဋ္ဌာန်ကျသော တိုင်းတာချက်များဖြင့် ထိန်းကျောင်းတည့်မတ်ပေးထား ပါသည်။

**ကောင်းမွန်သောစီးပွားရေးအုပ်ချုပ်မှု၏ပင်မအစိတ်အပိုင်း ဆယ်ခုကို MBEI တွင် တိုင်းတာထားပါသည်။** MBEI ပျမ်းမျှ ရမှတ်ကို အညွှန်းကိန်းခွဲ ဆယ်ခုဖြင့် ပေါင်းစပ်ထားပါသည် ။ MBEI တိုင်းတာမှုတွင် အနေအထား ကောင်းမွန်သည်ဟု ယူဆနိုင်သည့် ပြည်နယ် သို့မဟုတ် တိုင်းဒေသကြီးတစ်ခု ဟူသည်မှာ ၁) စီးပွားရေးလုပ်ငန်းစတင်ရန် ကနဦးကုန်ကျ စရိတ်နည်းခြင်း၊ ၂) မြေနေရာရရှိရန် လွယ်ကူပြီး လုပ်ငန်း အဆောက်အအုံ ဥပစာတွင် လုံခြုံမှုရှိခြင်း၊ ၃) ပြုပြင်ကုသမှု လုပ်ထုံးလုပ်နည်းနှင့် စစ်ဆေးမှုများအတွက် အချိန်များစွာ မကြာမြင့်ခြင်း၊ ၄) တရားမဝင်ပေးချေမှု နည်းပါးခြင်း၊ ၅) လုံလောက်မှုရှိပြီး ပြုပြင်ထိန်းသိမ်းမှု ကောင်းသည့် ရုပ်ဝတ္ထုနှင့် တယ်လီဖုန်းဆက်သွယ်ရေးအခြေခံအဆောက် အအုံ ရှိခြင်း၊ ၆) ပွင့်လင်းမြင်သာသော စီးပွားဝန်းကျင်နှင့် ညီမျှသော စီးပွားရေး သတင်းအချက်အလက်များ ရရှိနိုင် ခြင်း၊ ၇) အစိုးရပိုင်၊ နိုင်ငံခြားပိုင်၊ သို့တည်းမဟုတ် ဆက်စပ် စီးပွားရေးလုပ်ငန်းများအတွက် မူဝါဒအရ ဘက်လိုက် ခြင်းဖြင့် ပုဂ္ဂလိက လုပ်ငန်းစဉ်တွင် ဝင်ရောက်စွက်ဖက် မှု နည်းပါးခြင်း၊ ၈) သဘာဝပတ်ဝန်းကျင် ညစ်ညမ်းမှုနှင့် ပျက်စီးမှုနည်းပါး ခြင်း၊ ၉) အလုပ်သမား လေ့ကျင့်ရေး မူ ဝါဒ များ ထိရောက်အားကောင်းခြင်း၊ ၁၀) အငြင်းပွားမှုများ နှင့် စပ်လျဉ်းပြီး စီရင်ချက်ချမှတ်ရာတွင် တရားမျှတပြီး လျင်မြန်ထိရောက်ပြီး ဥပဒေစိုးမိုးမှုကို ထိန်းသိမ်းနိုင်သည့် ဥပဒေရေးရာ လုပ်ထုံးလုပ်နည်းများရှိခြင်းဟူသော အချက် များ ဖြင့် ပြည့်စုံရပါမည်။ လူမှု-စီးပွား အကြောင်းတရား များ ပါဝင်လျက်ရှိသည့် ဒေသန္တရ စီးပွားရေး အုပ်ချုပ်မှု ရုပ်လုံးကို ပိုမိုပေါ်လွင်စေရန် သဘာဝပတ်ဝန်းကျင်နှင့်

အလုပ်သမား ခေါ်ယူစုဆောင်းမှုကိုပါ တိုင်းတာခြင်းဖြင့် ဤ MBEI တွင် သမရိုးကျ EGI ပုံစံကို ဆန်းသစ်အောင် ပြုလုပ်ထားပါသည်။

**ဤအစီရင်ခံစာသည် MBEI ကို ဒုတိယအကြိမ် ပြုလုပ်ခြင်း မှ ထွက်ပေါ်လာသည့် ရလဒ်များကို အသေးစိတ် တင်ပြ ထားခြင်း ဖြစ်ပါသည်။** ယခုနှစ် MBEI တွင် ၂၀၁၉ ခုနှစ် MBEI ပေါ် အခြေခံ၍ တိုးတက်ကောင်းမွန်စေရန် ပြုပြင်မှု များစွာ ပြုလုပ်ထားပါသည်။ ဦးစွာပထမ ညွှန်ကိန်းအသစ် များ ဖြည့်စွက်ခြင်းဖြင့် အညွှန်းကိန်းခွဲများ ပြည့်နယ်/တိုင်း ဒေသကြီးများအနေဖြင့် ပိုမိုစုံလင်ကွဲပြားပြီး ပြည့်စုံသော စိစစ်လေ့လာမှုများ ပြုလုပ်လာနိုင်စေပြီး၊ မြန်မာနိုင်ငံ၏ ပြုပြင်ပြောင်းလဲရေးဆိုင်ရာ ကြိုးပမ်းဆောင်ရွက်မှုများကို ခြေရာကောက် ကြည့်ရှုနိုင်ပါသည်။ မြန်မာနိုင်ငံအမျိုးသား အဆင့် ပြုပြင်ပြောင်းလဲမှုများတွင် ပါဝင်ခြင်း မရှိခြင်း ကြောင့် သော်လည်းကောင်း၊ စီးပွားရေး အခြေအနေပေါ် ၎င်း ညွှန်ကိန်းများ၏ သက်ရောက်မှုမှာ သိသာမှု မရှိ ခြင်း ကြောင့် သော်လည်းကောင်း ကျွမ်းကျင်သူများမှ ပြဿနာ ရှုပ်ထွေးစေသည်ဟု ယူဆထားကြသည့် ညွှန် ကိန်း ၁၆ ခု ကိုလည်း ဖယ်ရှားပစ်ခဲ့ပါသည်။ ဒုတိယတစ် ခုမှာ ယခုနှစ် အစီရင်ခံစာတွင် ယခင်နှစ်တွင် ရောယခုနှစ် တွင်ပါ စစ်တမ်း ကောက်ခံခဲ့သည့် မူလစီးပွားရေးလုပ်ငန်း ၁,၂၀၀ ကို အုပ်စုခွဲတစ်ရပ်အနေဖြင့် ထည့်သွင်းပေးထား ပါသည်။ ပင်မညွှန်ကိန်းများ (၂၀၁၈ နှင့် ၂၀၂၀ ခုနှစ်များ တွင် စဉ်ဆက်မပြတ် ကောက်ခံခဲ့သည့် ညွှန်ကိန်းများ) ပေါ်ရှိ ၎င်းတို့၏ စီးပွားရေးဆောင်ရွက်မှု အခြေအနေကို စိစစ် လေ့လာခြင်းအားဖြင့် ဤကာလအတွင်း ပြည်နယ် /တိုင်း ဒေသကြီးများ၏ တိုးတက်မှုများကို တိုင်းတာမှု ပြုနိုင်ပါသည်။


**စီးပွားရေး ယုံကြည်စိတ်ချမှုနှင့် ချဲ့ထွင်မှုတို့ကို ထင်ဟပ်နိုင် စေဖို့ရာ MBEI တိုင်းတာချက်များကို အလေးတင် တွက်ချက် ထားပါသည်။** ပုဂ္ဂလိက ကဏ္ဍလုပ်ငန်းဆောင်ရွက်မှု အခြေအနေနှင့် စပ်လျဉ်း၍ ညွှန်းကိန်းကို အလေးတင် တွက်ချက်ခြင်းဖြင့် အစိုးရအရာရှိများအတွက် မည်သည့် ကိစ္စရပ်များကို ဦးစားပေးမည်ဟူသော အချက်နှင့် စပ်လျဉ်း၍ ခိုင်မာသော မူဝါဒဆိုင်ရာ သတင်းအချက်အလက်များ ပေးစွမ်း နိုင်ပါသည်။ အလေးချိန်များတွက်ချက်ရန် လုပ်ငန်းထူထောင် သည့် အချိန်မှစ၍ နှစ်စဉ်ပျမ်းမျှ အလုပ်သမားအင်အား တိုးပွားမှုပေါ်တွင် အညွှန်းကိန်းခွဲများကို ဖော်ထုတ်မှု ပြုလုပ် ပါသည်။ ဤတိုင်းတာချက်များနှင့် ဆက်စပ်မှုအား အကောင်းဆုံး သော အညွှန်းကိန်းခွဲများသည် ညွှန်းကိန်းတွင် အလေးတင် ရမှတ်ပိုမိုရရှိပါသည်။ (အသုံးပြုထားသည့် သုတေသန နည်း လမ်းဆိုင်ရာ အသေးစိတ်ဖော်ပြချက်တွင် ညှိနှိုင်း သတ်မှတ် ခြင်းနှင့် သက်ရောက်မှုအကျိုးဆက်ရလဒ်များကို လေ့လာ ရန် အခန်း ၅ တွင် ကြည့်ပါ။) ဤအဆင့်ကြောင့် ဒေသန္တရ အစိုးရခေါင်းဆောင်များအနေဖြင့် ပြုပြင်ပြောင်းလဲရေး ကြိုးပမ်းအားထုတ်မှုများကို ဦးစားပေးရွေးချယ်ရာ၌ ပိုမို

ကောင်းမွန်စွာ ဆောင်ရွက်လာစေနိုင်ပါသည်။ အမျိုးသား အဆင့်အညွှန်းကိန်း၏ ၁၅% စီရရှိထားသည့် အလေးတင် ရမှတ်အများဆုံးသော အညွှန်းကိန်းခွဲလေးခုမှာ မြေယာ အသုံးပြုခွင့်နှင့်လိုခြံမှု (အညွှန်းကိန်းခွဲ ၂)၊ ပွင့်လင်းမြင်သာ မှု (အညွှန်းကိန်းခွဲ ၆)၊ သဘာဝပတ်ဝန်းကျင်နှင့် ကိုက်ညီ မှုရှိခြင်း (အညွှန်းကိန်းခွဲ ၈) နှင့် လုပ်သားခန့်ထားနိုင်မှု (အညွှန်း ကိန်းခွဲ ၉) တို့ ဖြစ်ကြပါသည်။

**MBEI အဆင့်သတ်မှတ်ချက်များသည် ယေဘုယျဈေးကွက် သို့မဟုတ် အုပ်ချုပ်ရေးအရာရှိ တစ်ဦးချင်းစီ၏ ကြိုးပမ်း အားထုတ်မှုအစား စီးပွားရေး အုပ်ချုပ်မှုကြီး တစ်ခုလုံးစာ ကို ထင်ဟပ်ဖော်ပြထားပါသည်။** မြန်မာနိုင်ငံရှိ ပြည်နယ်နှင့် တိုင်းဒေသကြီးများကို နှိုင်းယှဉ်ရာ၌ MBEI ရည်ရွယ်ချက် ကို သတ်ပြုရန် အရေးကြီးပါသည်။ မြန်မာနိုင်ငံအဝှမ်းရှိ ဝန်ဆောင်မှုနှင့် ကုန်ထုတ်လုပ်ရေးကဏ္ဍများတွင် လုပ်ကိုင် ဆောင်ရွက်လျက်ရှိကြသည့် ပြည်တွင်းစီးပွားရေးလုပ်ငန်း များတွေ့ကြုံနေရသည့် စီးပွားရေးအုပ်ချုပ်မှုကို တိုင်းတာရန် MBEI ကို ပုံစံချထားခြင်း ဖြစ်ပါသည်။ အဆိုပါ စီးပွားရေး လုပ်ငန်းအများစုမှာ အငယ်စားနှင့် အလတ်စား စီးပွားရေး လုပ်ငန်းများ (SMEs) များ ဖြစ်ကြပြီး စိုက်ပျိုးရေး၊ ငါး လုပ်ငန်း၊ သစ်တောနှင့် သတ္တုတူးဖော်ရေး လုပ်ငန်းများ တွင် ပါဝင်ခြင်း မရှိပါ။ တစ်နည်းအားဖြင့် MBEI သည် ဈေးကွက်တစ်ခုလုံးကို သော်လည်းကောင်း၊ အုပ်ချုပ်ရေး အရာရှိတစ်ဦးချင်းစီ၏ လုပ်ဆောင်မှုကို သော်လည်းကောင်း အဆင့်သတ်မှတ်ပေးရန် မရည်ရွယ်ပါ။ ဈေးကွက်ဟူသည်

မှာ ရေတိုအားဖြင့် အစိုးရ များ၏ ထိန်းချုပ်မှုအောက် မှ ကင်းလွတ်လျက်ရှိပြီး၊ မြန်မာ နိုင်ငံတွင် စီးပွားရေး အုပ်ချုပ်မှုကို လောလောလတ်လတ် တာဝန်ထမ်းဆောင် လျက်ရှိသည့် အုပ်ချုပ်ရေးအရာရှိက ပုံဖော်သတ်မှတ်ခြင်း မဟုတ်ဘဲ သမိုင်းစဉ်တလျှောက် ပြုလုပ် ခဲ့သည့် မူဝါဒ နှင့် အုပ်ချုပ်ရေးဆိုင်ရာ ဆုံးဖြတ်ချက်များ ပေါင်းစည်း မှုမှ ထွက်ပေါ်လာခြင်းဖြစ်သည်။ မည်သူ သာသည် မည်သူနာသည်ကို လက်ညှိုးထိုးနေမည့်အစား ဒေသအလိုက် ပုဂ္ဂလိကကဏ္ဍ တိုးတက်ကြီးပွားရေးကို အထောက်အပံ့ ဖြစ်စေရန် ပြည်နယ်/တိုင်းဒေသကြီးအစိုးရများအနေဖြင့် အာရုံထားဆောင်ရွက်နိုင်မည့် စီးပွားရေး အုပ်ချုပ်မှု လုပ်ငန်း အစိတ်အပိုင်းများကို ညွှန်ပြနိုင်ရန် MBEI ကို ပုံစံချထားပါသည်။


**စိန်ခေါ်မှုများသည် အနေအထားတွင် လုပ်ကိုင်ဆောင်ရွက် နေကြရသည့်တိုင် စီးပွားရေးလုပ်ငန်းများသည် အကောင်း မြင်စိတ်ရှိနေကြသေးသည်ကို နိုင်ငံအဆင့် တွေ့ရှိချက် များအရ သိရသည်။** စီးပွားရေးအုပ်ချုပ်မှုဆိုင်ရာ စိန်ခေါ် ချက်များစွာ ရှိနေသေးသည့်တိုင်အောင် အားတက်စရာ အကြောင်းရင်းများစွာလည်း ရှိနေပါသည်။ ယခုစာတမ်းတွင် ပြည်နယ်နှင့် တိုင်းဒေသကြီးများကြား စီးပွားရေးအုပ်ချုပ် မှုဆိုင်ရာ ကွာဟချက်ကို ဖော်ပြရုံသာမကဘဲ တစ်နိုင် င်လုံးရှိ စီးပွားရေး လုပ်ငန်းများအားလုံးနှင့် အကျုံးဝင် သည့် နိုင်ငံအဆင့် တွေ့ရှိချက်များကိုလည်း အသေးစိတ် တင်ပြထားပါသည်။ အတားအဆီးများစွာနှင့် ရင်ဆိုင်နေရ




ပုံ ၂။

MBEI အညွှန်းကိန်းခွဲ ဆယ်ခု အဆင့်သတ်မှတ်ချက်များ


ကနဦး ကုန်ကျစရိတ်များ




မြေယာအသုံးချပြုခွင့်နှင့် လုံခြုံမှု




မှတ်ပုံတင်ခြင်းအလွန် စည်းမျဉ်း စည်းကမ်းများ




တရားမဝင် ပေးချေရမှုများ




အခြေခံအဆောက်အအုံ




ပွင့်လင်းမြင်သာမှု




ယှဉ်ပြိုင်မှုတွင် ဘက်လိုက်ခြင်း




သာဘဝ ပတ်ဝန်းကျင်နှင့် ကိုက်ညီမှုရှိခြင်း



လုပ်သားခန့်ထားနိုင်မှု




တရားဥပဒေစိုးမိုးမှု



အညွှန်း  
■ စစ်တမ်းဒေတာ  
■ အမာခံဒေတာ


ပုံ ၃။

မြို့နယ်အဆင့် MBEI အဆင့်သတ်မှတ်ချက်





**ပုံ ၄။**  
**ပင်မ MBEI ၏ လုပ်ငန်းအဆင့် ပြောင်းလဲမှု။**  
**ပြည်နယ် သို့ တိုင်းဒေသကြီးအလိုက်**



သည့် အကြောင်းကို စီးပွားရေးလုပ်ငန်းများက ဖော်ပြကြ သော်လည်း မြန်မာနိုင်ငံ၏ အနာဂတ်နှင့် စပ်လျဉ်း၍ နေရာ တော်တော်များများတွင် အကောင်းမြင်စိတ်နှင့် ယုံကြည် မှု ရှိသည်ကို တွေ့ရသည်။ လေ့လာချက်မှတွေ့ရှိ ရသည် များ အနက်အောက်ပါတို့ကို အထူးပြု ဖော်ပြလို ပါသည်။

အများပြည်သူ၏ ယုံကြည်မှုခိုင်မာစေရန် ပြုလုပ်ရာ ဌာန လွန်စွာ ခရီးရောက်သည်ကို တွေ့ရှိရပါသည်။ ပုံ (၂) တွင် MBEI ရှိ အညွှန်းကိန်းခွဲ တစ်ခုချင်းစီတွင် ရရှိသည့် အမြင့်ဆုံးနှင့် အနိမ့်ဆုံး ရမှတ်များကို သရုပ်ဖော် တင်ပြထားပါသည်။

- ရန်ကုန်၊ နေပြည်တော်စစ်ကိုင်းနှင့် ပဲခူးတိုင်းဒေသကြီး တို့သည် တစ်နိုင်ငံလုံးတွင် စီးပွားရေးအုပ်ချုပ်မှုအဆင့် အမြင့်ဆုံး ဖြစ်လာသည်။ ပြုပြင်ပြောင်းလဲမှု များစွာပေါင်းစု၍ ၎င်းတို့အနေဖြင့် ဤကဏ္ဍတို့ကို ရရှိခဲ့ခြင်း ဖြစ်ပါသည်။ ပုံ (၁) တွင် ဖော်ပြထားပါသည်။ ရန်ကုန် နှင့် နေပြည်တော် (မန္တလေး နှင့် အတူ) တို့သည် အခြေခံအဆောက်အအုံ သဘာဝပတ်ဝန်းကျင်နှင့် ကိုက်ညီ မှု ရှိခြင်း၊ နှင့် လုပ်သားခန့်ထားနိုင်မှု အပိုင်းတွင် အားကောင်း နေသည့် အတွက် မြို့ပြဖြစ်ထွန်းခြင်းနှင့် ၎င်းတို့တွင် ရှိသော ဒေသများ၌ လူသားအရင်းအမြစ် ပိုမိုကောင်းမွန် ခြင်းတို့ကို ထင်ဟပ်လျက် ရှိနေပါသည်။ လူဦးရေ သိပ်သည်းဆနည်းပါးသော စစ်ကိုင်းနှင့် ပဲခူးတိုင်း ဒေသကြီးတို့တွင် စီးပွားရေးလုပ်ငန်းမှတ်ပုံတင်ခြင်း နှင့် မှတ်ပုံတင်ခြင်းအလွန် စည်းမျဉ်းစည်းကမ်းများ အခြေအနေနှစ်ရပ်လုံး၏ ဆက်သွယ်မှုအပေါ် မူတည်၍ မျက်နှာသာပေးမှု လျော့ချနိုင်သောကြောင့် တရားရေး စနစ်များနှင့် တရားဥပဒေစိုးမိုးရေးလုပ်ငန်းစဉ်တို့အပေါ်
- အညွှန်းကိန်းခွဲများအလိုက် ပြည်နယ်/တိုင်းဒေသကြီး များအကြား ကွာခြားချက်များအပေါ် ပြန်လည်သုံးသပ် ပါက မူဝါဒဆိုင်ရာ စိန်ခေါ်ချက်များ ရှိသည့် နေရာ နှင့် ဒေသန္တရအစိုးရများအနေဖြင့် ဆန်းသစ်တီထွင်မှု လုပ်ဆောင်နိုင်မည့် နေရာတို့ကို ထုတ်ဖော်နိုင်မည် ဖြစ်သည်။ အချို့သော အညွှန်းကိန်းခွဲများအရ အမြင့် ဆုံး နှင့် အနိမ့်ဆုံး ပြည်နယ်/တိုင်းများကြားရှိ သိသာ ထင်ရှားသော ကွာခြားချက်များကို ဖော်ပြနိုင်သော်လည်း အခြားသော အညွှန်းကိန်းခွဲ အမှတ်များမှာမူ ဒေသန္တရ အဆင့်များ၌ များစွာ ကွာဟမှုမရှိပေ။ ယှဉ်ပြိုင်မှုတွင် ဘက်လိုက်ခြင်း (အညွှန်းကိန်းခွဲ ၇)၊ လုပ်သားခန့်ထား နိုင်မှု (အညွှန်းကိန်းခွဲ ၉) နှင့် အခြေခံအဆောက်အအုံ (အညွှန်းကိန်းခွဲ ၅) တို့တွင် အနည်းဆုံးနှင့် အများဆုံး ရမှတ်များကြား ကွာခြားချက်များမှာ အမြင့်ဆုံးဖြစ်နေ သည်ကို တွေ့ရသည်။ တရားမဝင်ပေးချေမှု (အညွှန်း ကိန်းခွဲ ၄)၊ ပွင့်လင်းမြင်သာမှု (အညွှန်းကိန်းခွဲ ၆) နှင့် မြေယာ အသုံးပြုခွင့်နှင့် လုံခြုံမှု (အညွှန်းကိန်းခွဲ ၂)

တို့တွင်မူ အနည်းဆုံးနှင့် အများဆုံး ရမှတ်များကြား ကွာဟချက်နည်းပါးပြီး သေးငယ်သည့် ကွာခြားချက်ကို တွေ့ရသည်။ ကွာဟချက်မြင့်မားခြင်းမှာ မြို့နယ်အစိုးရများအနေဖြင့် ဗဟိုမှ ချမှတ်သည့် မူဝါဒများကို အဓိပ္ပာယ်ကောက်ယူခြင်းနှင့် အကောင်အထည်ဖော်ခြင်းတို့တွင်သာမက လုပ်ငန်းစဉ်များချမှတ်ဆောင်ရွက်ခြင်း၌ပါကြီးမားသောခြားနားမှုများရှိနေသည့်သဘောဖြစ်သည်။ ကွာဟချက် နည်းပါးခြင်းမှာမူ အုပ်ချုပ်ရေးဆိုင်ရာ ပြဿနာရပ်များသည် ပြည်နယ်/တိုင်းဒေသကြီးများကြား၌ မနီးယိုးစွဲ ဖြစ်နေသည့်သဘောဖြစ်ပြီး၊ မြန်မာ့စီးပွားရေးစနစ် ဖွဲ့စည်းပုံပြဿနာများရှိနေခြင်းကို သော်လည်းကောင်း၊ ဗဟိုမှ ချမှတ်သည့် ဥပဒေများနှင့် စည်မျဉ်းစည်းကမ်း များတွင် ပြဿနာများရှိနေခြင်းကို သော်လည်းကောင်း ညွှန်ပြနေခြင်းဖြစ်သည်။


- **မြေယာအသုံးပြုခွင့်နှင့် လုံခြုံမှု (အညွှန်းကိန်းခွဲ ၂)၊ ပွင့်လင်းမြင်သာမှု (အညွှန်းကိန်းခွဲ ၆)၊ သဘာဝပတ်ဝန်းကျင်နှင့် ကိုက်ညီမှုရှိခြင်း (အညွှန်းကိန်းခွဲ ၈) နှင့် လုပ်သားခန့်ထားနိုင်မှု (အညွှန်းကိန်းခွဲ ၉) တို့တွင် ရှိခြားနားချက်များသည် ပြန်လည်ဖြေကြားပေးခဲ့ကြပါသော စီးပွားရေး လုပ်ငန်းများကြားရှိ အလုပ်အကိုင်တိုးပွားမှုနှင့် သိသာထင်ရှားစွာ အပေါင်းလက္ခဏာဆောင် သော ဆက်စပ်မှု ရှိပါသည်။** သို့ဖြစ်ပါ၍ ၎င်းတို့အား အဆုံးသတ် ၂၀၂၀ ခုနှစ် MBEI တွင် အမြင့်ဆုံးသော အလေးချိန်များ သတ်မှတ်ပေးထားပါသည်။ အုပ်ချုပ်ရေးဆိုင်ရာ ပြုပြင်ပြောင်းလဲရေးဆောင်ရွက်ချက်များ ဦးစားပေးရွေးချယ်ရန် ကြိုးပမ်းလျက်ရှိကြသည့် ဒေသန္တရ ခေါင်းဆောင်များအတွက် အဆိုပါ အညွှန်း ကိန်းခွဲများသည် စီးပွားရေးလုပ်ငန်း၏ တိုးတက် ကြီးပွားမှု၊ အလုပ်အကိုင်တိုးပွားမှုတို့မှ တစ်ဆင့် ဒေသန္တရ စီးပွားဖူလုံမှုကို နှိုးဆော်ပေးရန် အမြင့်မားဆုံး သက်ရောက်မှု ဖြစ်ပေါ်စေနိုင်ပါမည်။
- **ပြည်နယ်နှင့် တိုင်းဒေသကြီး အချင်းချင်းထက်စာလျင် ပြည်နယ်နှင့် တိုင်းဒေသကြီးများအတွင်းရှိ မြို့နယ်များကြားတွင်ရှိသော စီးပွားရေး အုပ်ချုပ်မှု ကွာခြားချက်များမှာ ပို၍သိသာပြီး ဤအချက်သည် ပြုပြင်ပြောင်းလဲရေး လုပ်ငန်းစဉ်နှင့် စပ်လျဉ်း၍ သက်ဆိုင်ရာ မြို့နယ်အာဏာ ပိုင်များ၏ အရေးကြီးပုံကို ညွှန်းဆိုလျက်ရှိပါသည်။ ပုံ (၃) တွင် ကြည့်ပါ။** ထိပ်ဆုံးနှင့် အောက်ဆုံး ပြည်နယ်/တိုင်းဒေသကြီး ကြား ပိုင်းခြားထားသည်မှာ ကိုးမှတ်ပင် မပြည့်ဘဲ မတူညီသော ပြည်နယ်/တိုင်းဒေသကြီးများသည် မတူညီသော အုပ်ချုပ်ရေး မျက်နှာစာအသီးသီးတွင် ထူးချွန်မှု ရှိကြပါသည်။ မည်သည့် ပြည်နယ်/တိုင်း ဒေသကြီးမှ ညွှန်းကိန်း အားလုံး၏ နံပါတ်တစ် နေရာတွင် ရပ်တည်နေခြင်းလည်း မရှိပါ။ သို့ဖြစ်ပါ၍ ပြည်နယ်/တိုင်းဒေသကြီးများကြား

ကွာခြားချက်များသည် လုပ်ငန်းအဆင့် အုပ်ချုပ်ရေး အတွေ့အကြုံများဆိုင်ရာ ကွာဟချက်တွင် ၂၇% သာ ရှိပါသည်။ နှိုင်းယှဉ်ကြည့်ပါက တစ်ဖက်တွင် ထိပ်ဆုံးနှင့် အောက်ဆုံးအဆင့် မြို့နယ် များကြား ၁၄ မှတ် ကွာဟမှုရှိနေပြီး ပြည်နယ်/တိုင်း ဒေသကြီးများအတွင်းရှိ မြို့နယ်များကြား ကွာခြားချက် များမှာမူ လုပ်ငန်းအဆင့် အုပ်ချုပ်ရေး အတွေ့အကြုံများဆိုင်ရာ ကွာဟချက်တွင် ၃၉% ရှိပါသည်။ ဤသို့ ဖြစ်ရခြင်းအကြောင်းမှာ မြန်မာနိုင်ငံရှိ စီးပွားရေး လုပ်ငန်းအများစု (တစ်ဆက်တည်း ဆိုရပါမူ MBEI ပြန်လည်ဖြေကြားပေးသူများ) သည် SME များဖြစ်ကြပြီး ၎င်းတို့၏ ယေဘုယျထိတွေ့ဆက်ဆံမှုမှာ မြို့နယ်အဆင့် ဗြူရိုကရက်များနှင့်သာ အဓိက ပြုလုပ်ရသောကြောင့် ဖြစ်သည်။ အဆိုပါ အစိုးရဌာနများသည်လည်း ပြုပြင်ပြောင်းလဲရေး လုပ်ငန်းစဉ်တွင် တစ်စိတ်တစ်ဒေသအနေဖြင့် ပါဝင်မှသာလျှင် စီးပွားရေး အုပ်ချုပ်မှု မြှင့်တင်ရေး အောင်မြင်နိုင်စရာ ရှိပါသည်။

- **အုပ်ချုပ်ရေးပိုမိုကောင်းမွန်သော မြို့နယ်များရှိ စီးပွားရေး လုပ်ငန်းများသည် စတင်ထူထောင်သည့် အချိန်မှစ၍ အလုပ်သမားသစ်များကို ပျမ်းမျှအားဖြင့် အုပ်ချုပ်ရေး ပိုမို နိမ့်ကျသည့် လုပ်ငန်းများထက် ပိုမို၍ ငှားရမ်းနိုင်ကြပြီး အုပ်ချုပ်ရေး ပိုမိုကောင်းမွန်သော မြို့နယ်များတွင် ညမီးရောင် ဒေတာ (night light data) တိုင်းတာချက်အရ စီးပွားဖူလုံမှု အဆင့် ပိုမို မြင့်မားကြသည်။** ဤဆက်စပ်မှုများသည် နောက်ကွယ်ရှိ အားသာချက်များ၊ အရပ်ဒေသနှင့် သက်ဆိုင်ရာ ဒေသ များ၏ ကြွယ်ဝမှုတို့ကို ထည့်သွင်း တွက်ချက်ပြီးသည့်တိုင် မှန်ကန်လျက်ရှိသည်။ စီးပွားရေး အုပ်ချုပ်မှုသည် ဖူလုံရေးပိုင်းမှ တိုးတက်ကောင်းမွန်လာမှုများနှင့် မည်သို့ချိတ်ဆက်လျက်ရှိသည်ကို ဤတွေ့ရှိချက်မှ ဖော်ပြလျက်ရှိပါသည်။
- **၂၀၁၈ ခုနှစ်နောက်ပိုင်းမှစ၍ မြန်မာနိုင်ငံ၏ စီးပွားရေး အုပ်ချုပ်မှုမှာ ပိုမိုတိုးတက်လာခဲ့သည်။** ပင်မ MBEI ညွှန်းကိန်းသည် ၅.၄ မှတ် နီးပါးမျှ တိုးတက်လာခဲ့ရာ ၂၀၁၈ ခုနှစ်တွင် ၅၅.၁ ရှိရာမှ ၂၀၂၀ ခုနှစ်တွင် ၆၀.၆ ဖြစ်လာသည့်အတွက် ဤကာလအတွင်း ၁၀% တိုးတက်မှုရှိလာခဲ့သည်။ ပြည်နယ်/တိုင်းဒေသကြီး တစ်ခုချင်းစီအနေဖြင့်လည်း ဤစစ်တမ်း တစ်ခုနှင့် တစ်ခုကြား ပင်မ MBEI ပေါ်တွင် အပေါင်းလက္ခဏာဆောင်သော တိုးတက်မှုတစ်ရပ်ကို မှတ်တမ်းတင်နိုင်ခဲ့သည်။ ပုံ (၄) တွင် ကြည့်ပါ။
- **ဤကာလအတွင်း တိုးတက်မှုများမှာ တညီတညာတည်း မဟုတ်ဘဲ အညွှန်းကိန်းခွဲ အနည်းငယ်စီတွင် ချွန်ထွက်နေခြင်း ဖြစ်သည်။** MBEI တိုင်းတာချက်အရ

ပုံ ၅။

ပင်မ MBEI ၏ လုပ်ငန်းအဆင့် ပြောင်းလဲမှုများ။  
 အညွှန်းကိန်းခွဲ အလိုက်




အုပ်ချုပ်ရေးသည် နယ်ပယ်ခြောက်ခုတွင် တိုးတက်မှု ရှိသည်ကို တွေ့ရပါသည်။ ပုံ (၅) နှင့် (၆) တွင် ဖော်ပြထားပါသည်။ ပြည်နယ်/တိုင်းဒေသကြီးနှင့် မြို့နယ်များအပါအဝင် မြန်မာနိုင်ငံရှိ ဒေသန္တရအစိုးရများသည် မှတ်ပုံတင်ခြင်းအလွန် စည်းမျဉ်း စည်းကမ်းများ၏ ဝန်ထုပ်ဝန်ပိုးကို လျှော့ချနိုင်ခြင်း (အညွှန်းကိန်းခွဲ ၃)၊ အခြေခံအဆောက်အအုံကို မြှင့်တင်ပေးခြင်း (အညွှန်းကိန်းခွဲ ၅)၊ ပွင့်လင်းမြင်သာမှုကို အားကောင်းစေခြင်း (အညွှန်းကိန်းခွဲ ၆)၊ ယှဉ်ပြိုင်မှုတွင် ဘက်လိုက်မှုကို လျှော့ချနိုင်ခြင်း (အညွှန်းကိန်းခွဲ ၇)၊ သဘာဝပတ်ဝန်းကျင်နှင့်ကိုက်ညီမှုရှိစေရန် တင်းကြပ်ခြင်း (အညွှန်းကိန်းခွဲ ၈) နှင့် လုပ်သားခန့်ထားနိုင်မှုပိုင်းတွင် အဆင်ပြေ

ချောမွေ့အောင် ပြုလုပ်ပေးခြင်း (အညွှန်းကိန်းခွဲ ၉) တို့တွင် အပေါင်းလက္ခဏာဆောင်သော အုပ်ချုပ်ရေးပိုင်း ဆိုင်ရာ ပြောင်းလဲမှုများ ပြုလုပ်နိုင်ခဲ့သည်ကို မှတ်တမ်း တင် တွေ့ရှိရပါသည်။

- အုပ်ချုပ်ရေး နယ်ပယ်သုံးခုရှိ သိသာထင်ရှားသော ပြောင်းလဲတိုးတက်မှုမျိုးကို ဤကာလအတွင်း မတွေ့ရှိရပါ။ ၎င်းတို့မှာ မှတ်ပုံတင်ရန် လွယ်ကူမှု (အညွှန်းကိန်းခွဲ ၁)၊ မြေယာ ပိုမိုကောင်းမွန်စွာ အသုံးချ နိုင်မှု (အညွှန်းကိန်းခွဲ ၂) နှင့် တရားမဝင် ငွေပေးချေမှုများကို လျှော့ပါးစေခြင်း (အညွှန်းကိန်းခွဲ ၄) တို့ ဖြစ်ကြပါသည်။

ပုံ ၆။

တိုးတက်လာသော နယ်ပယ်များကို ဖော်ပြသည့် နမူနာကြယ်ပုံသဏ္ဍာန် အစက်ချကားချပ်



- တရားဥပဒေစိုးမိုးမှု(အညွှန်းကိန်းခွဲ ၁၀) တွင်သာ အုပ်ချုပ်ရေးအရည်အသွေး ကျဆင်းလာခဲ့သည်ကို တွေ့ရသည်။
- ကနဦး ကုန်ကျစရိတ်များမှာ သင့်တင့်မျှတမှု ရှိသော်လည်းအခြေအနေပိုမိုကောင်းမွန်လာခြင်းမရှိပါ။ စီးပွားရေး လုပ်ငန်းများ၏ အနည်းငယ်သော မဟာဏ သာလျှင်လုပ်ငန်းလိုင်စင်လျှောက်ခြင်း၊မှတ်ပုံတင်ခြင်း တို့ပြုလုပ်ရာ၌ အချိန်ကြာမြင့်စွာ စောင့်ဆိုင်းရခြင်း၊ ရုံးလုပ်ငန်း ဝန်ပိုခြင်းတို့ကို တွေ့ကြုံကြရ ပါသည်။ သို့သော်လည်း နှိုင်းယှဉ် နမူနာ အုပ်စုမှ ဒေတာများ အရဤအတောအတွင်း စောင့်ဆိုင်းကာလများသည် သိသိ သာသာ လျော့ပါးလာခြင်း မရှိကြောင်း တွေ့ရသည်။
- မြေအမည်ပေါက် ကိစ္စရပ်များမှာမူ များစွာ ပြဿနာ မရှိ လှပေ။ သို့သော်လည်း စီးပွားရေး လုပ်ငန်းများ အနေဖြင့် ပစ္စည်းဥစ္စာ ပိုင်ဆိုင်ခွင့်နှင့် စပ်လျဉ်းသည့် ပြဿနာများ ကြုံတွေ့ရပါက မြေယာလုံခြုံမှုသည် ပြဿနာတစ်ရပ်အနေဖြင့်ရှိနေဆဲဖြစ်သည်။ပုဂ္ဂလိက စီးပွားရေးလုပ်ငန်းများကြား မြေအမည်ပေါက်ပိုင်ဆိုင်သည့် နှုန်းမှာ အလွန်မြင့်မားပြီး တိုးမြှင့်လျက်လည်း ရှိသည်။ သို့သော်လည်း စီးပွားရေးလုပ်ငန်းများ

အနေဖြင့်၎င်းတို့၏ လုပ်ငန်းတည်ရာအဆောက်အအုံ မြေနေရာလုံခြုံမှုနှင့် ပတ်သက်၍စိတ်အေးလက်အေး မရှိကြပေ။ မြေအမည်ပေါက် ပိုင်ဆိုင်သည့် လုပ်ငန်းများ၏ ထက်ဝက်သည် အစိုးရသိမ်းဆည်းခံရမည့် ဘေးကို စိုးရိမ်မှုရှိကြပြီး၊ မြေအမည်ပေါက်မရှိသည့် စီးပွားရေး လုပ်ငန်းများအားလုံးမှာမူငှားရမ်းစာချုပ်များတွင် လုပ်ငန်းကို ဝန်ပိုစေမည့် အခကြေးငွေမျိုး ပေးရမည်ကို စိုးရိမ်လျက်ရှိကြသည်။

- မှတ်ပုံတင်ခြင်း အလွန် စည်းမျဉ်း စည်းကမ်းများ ဆိုင်ရာအုပ်ချုပ်ရေးဆိုင်ရာလုပ်ထုံးလုပ်နည်းများသည် စိတ်ကျေနပ်ဖွယ်ကောင်းပြီးတိုးတက်မှု ရှိလာသည်ဟု စီးပွားရေးလုပ်ငန်းများစွာက ထင်မြင် ယူဆကြသည်။ ပြည်သူ့ဝန်ဆောင်မှုရုံး (OSS) ၏ ဝန်ဆောင်မှုများမှာ များစွာတိုးတက်လာခဲ့ပြီး ၎င်းရုံးဝန်ထမ်းများသည်လည်း ဖော်ရွေမှုရှိသည်ဟု စီးပွားရေးလုပ်ငန်းများမှ ပြောကြားကြသည်။ သုတေသနအဖွဲ့မှ လေ့လာသူများ ကိုယ်တိုင်တွေ့ရှိချက်အရ ရုံးချိန်အတွင်း OSS စားပွဲများတွင် လာရောက်သူ ပိုမိုများပြားလာသလို OSS နှင့် GAD ဝန်ထမ်းများမှာလည်း ဖော်ရွေပြီး အားကိုးရပါသည်။
- မှတ်ပုံတင်ခြင်းအလွန်လုပ်ငန်းများဆောင်ရွက်ရသည့်

အပိုင်းများတွင် တိုးတက်မှုများ ရှိလာသော်လည်း GAD နှင့် DAO ကဲ့သို့သော မြို့နယ် ရုံးများ၏ စွမ်းဆောင်ရည်နှင့် လျင်မြန်ထိရောက်မှု အပိုင်းတွင် ပြောစရာ အချို့ ရှိနေ သေးသည်။ စီးပွားရေးလုပ်ငန်းများက ၎င်းတို့သည် ဖြူရိုကရေစီ လုပ်ထုံးလုပ်နည်းများတွင် အချိန်ပိုမိုပေးလာရ သည်ဟု ဆိုပြီး ဖြူရိုကရက် အရာရှိများ စာရွက်စာတမ်း ကိုင်တွယ်ရာ၌ လျင်မြန်ထိရောက်မှု လျော့နည်းလာခြင်းကြောင့် ဖြစ်သည်ဟု ဆိုကြသည်။

- တရားမဝင်ပေးချေမှုများမှ ဝန်ဆောင်မှုနှင့် ကုန်ထုတ်လုပ်ရေး SME များအတွက် အများထင်ထားသလောက် ပြဿနာမရှိလှသေးကြောင်း တွေ့ရသည်။ ၂၀၁၈ ခုနှစ်နှင့် အလားတူ ၂၀၂၀ ခုနှစ်တွင်လည်း လုပ်ငန်းမှတ်ပုံတင်သည့် ကိစ္စအပါအဝင် ရုံးလုပ်ငန်းစဉ်များအတွင်း တရားမဝင်ငွေပေးပေးချေမှု ပြုလုပ်ခဲ့ရသည်ဟု တိုက်ရိုက်မေးခွန်းများတွင် ဝန်ခံဖြေဆိုသည့် လုပ်ငန်းဟူ၍ အနည်းငယ်သာ ရှိပါသည်။ လာဘ်ပေးလာဘ်ယူ ပြုလုပ်ရသည့် အခါမျိုး၌ပင်လျှင် ငွေပမာဏမှာ အလွန် အမင်း များပြားလှသည် မဟုတ်ဘဲ ဝင်ငွေစုစုပေါင်းနှင့် ယှဉ်လျှင် အလွန်တရာ သေးငယ်သော ပမာဏမျှသာ ရှိသည်ကို တွေ့ရသည်။ အစိုးရ၏ ဝယ်ယူရေးစာချုပ်များ ရရှိရန်အတွက် လာဘ်ပေးလာဘ်ယူ ပြုလုပ်ရန် လိုအပ် သည်ဟူသော အချက်ကို အများသဘောတူနေခြင်းကို ထောက်သော် အဂတိလိုက်စားမှု အသေးအဖွဲ့များသည် အများအတွက် ဝန်မပံစေပါ။ SME အများစု မသိဘဲ ဖြစ်ပွားနေသည့် အာဏာအလွှဲသုံးစားလုပ်မှုများမှာ သာ၍ပင် အရေးကြီးသော ကိစ္စရပ်များ ဖြစ်နေပါသည်။
- မြန်မာနိုင်ငံရှိ စစ်တမ်း ပြန်လည်ဖြေကြားပေးသူများ အတွက် အသေးစားအဂတိလိုက်စားမှုများမှာ အခက်အခဲမဟုတ်သော်လည်း အကြီးစား အဂတိ လိုက်စားမှုများမှာ အလွန်တရာမှ စိတ်ပူစရာ ကောင်းလှသည်ဟု သော တွေ့ရှိချက်ကို အဂတိလိုက်စား မှုဆိုင်ရာ အထူးစိစစ်လေ့လာချက်တစ်ခုမှလည်း အတည်ပြုလျှက်ရှိပါသည်။ လုပ်ငန်းမှတ်ပုံတင်ခြင်း အတွက် တရားမဝင်ပေးချေမှု ရာခိုင်နှုန်းမှာ သုည ရာခိုင်နှုန်းခန့်သာ ရှိပါသည်။ သို့သော်လည်း လုပ်ငန်း ၇၀% က ဆောက်လုပ်ခွင့် လိုင်စင်ရရှိရန်အတွက် တရားမဝင်ပေးဆောင်ခဲ့ရသည်ဟု ဖြေဆိုခဲ့ပြီး လုပ်ငန်း တစ်ခုလျှင် ကျပ် ၃.၄ သန်း (ကန်ဒေါ်လာ ၂၄၃၀) နှုန်းထားအထိ ကုန်ကျခဲ့သည်ဟု သိရပါသည်။
- အခြေခံအဆောက်အအုံ၏ အရည်အသွေးမှာ များစွာ တိုးတက်လာသော်လည်း အရေးကြီးသော ပြဿနာရပ် တစ်ခု ဖြစ်နေသေးသည်။ ဤအချက်မှာ အကြီးစား ဆောက်လုပ်ရေး ပြုလုပ်ရသည့် ရုပ်ဝတ္ထုအခြေခံ

အဆောက်အအုံအတွက် အထူးမှန်ကန်သည်။ ခြောက်ဆယ် ရာခိုင်နှုန်းနီးပါးရှိသော စီးပွားရေးလုပ်ငန်းများမှ ကျေးလက်လမ်းများ၏ အရည်အသွေးသည် ကောင်းမွန်သည် သို့မဟုတ် အထူးကောင်းမွန်သည်ဟု ယုံကြည်ယူဆကြသည်။ လုပ်ငန်းများအနေဖြင့် ရေကြီးခြင်း သို့မဟုတ် လမ်းပိတ်ဆို့ခြင်းများအတွက် တစ်နှစ်လျှင် သုံးရက်ခန့် ဆုံးရှုံးနေရဆဲ ဖြစ်သော်လည်း ၂၀၁၈ ခုနှစ်တွင် ၁၄ ရက် ဆုံးရှုံးခဲ့ရသည့်အတွက် ယင်းနှင့်နှိုင်းယှဉ်လျှင် ကြီးစွာသော တိုးတက်မှုပင် ဖြစ်သည်။ လျှပ်စစ်မီး၊ အင်တာနက်တို့နှင့် ပတ်သက်၍မူ စီးပွားရေးလုပ်ငန်းများမှ ယေဘုယျအားဖြင့် အကောင်း မြင်ကြပါသည်။ လျှပ်စစ်မီး၊ အင်တာနက်နှင့် တယ်လီဖုန်း လိုင်းများ ရယူသုံးစွဲနိုင်မှုမှာ ကောင်းမွန်သည် သို့မဟုတ် အလွန်ကောင်းမွန်သည်ဟု လုပ်ငန်းများအားလုံး၏ လေးပုံသုံးပုံမှ ယုံကြည်ကြပါသည်။ လျှပ်စစ်မီး ပြတ်တောက်မှုကြောင့် လုပ်ငန်းရပ်ဆိုင်းခြင်း၊ ပျက်စီးမှု များ ဖြစ်ပေါ်ခြင်းတို့မှာမူ သိသာထင်ရှားစွာပင် ကျဆင်း လာခဲ့ပါသည်။

- ပွင့်လင်းမြင်သာမှု တိုးတက်လာသော်လည်း ပြည်နယ်/တိုင်းဒေသကြီး များအားလုံးတွင် ညီတူမျှတူ နိမ့်ပါးလျက် ရှိနေပါသေးသည်။ မကြေးတိုင်းဒေသကြီးရှိ စီးပွားရေး လုပ်ငန်းများအားလုံး အနက် ၁၈.၅% မှုသာ လေယာဉ် ကွင်းနှင့် အမြန်လမ်း စီမံကိန်းများကဲ့သို့သော အစိုးရ ရင်းနှီးမြှုပ်နှံမှု စီမံချက်များကို သိရှိနိုင်စွမ်းရှိကြသည်။ ကယားပြည်နယ်တွင် စီးပွားရေးလုပ်ငန်းများအားလုံး၏ ၁% ထက်လျော့နည်းသော ပမာဏကသာ အဆိုပါ စီမံချက်များကို သိရှိနိုင်ကြသည်။ အစိုးရ စာရွက်စာတမ်း များနှင့် စပ်လျဉ်း၍ ပွင့်လင်းမြင်သာမှု မရှိသည့် ကိစ္စသည် အကြီးစားဆောက်လုပ်ရေး စီမံကိန်းများ အဆင့်တွင်လည်း တွေ့ရှိရဆဲ ဖြစ်သည်။ အလယ်ကိန်း/ပြည်နယ်/တိုင်းဒေသကြီးရှိ လုပ်ငန်းများ၏ ၆.၉% သည်သာလျှင် ပြည်နယ် ဘတ်ဂျက်ကို သိရှိနိုင်သည်။ အမျိုးသားအဆင့် စာရင်းအင်း ကိန်းဂဏန်းများမှလည်း အဆိုပါ ရလဒ်များကို အတည်ပြုပေးပါသည်။ ရှာဖွေရန် လွယ်ကူသည်ဟု ယူဆနိုင်သည့် အစိုးရသတင်းအချက်အလက်များ ဖြစ်ကြသော ပြည်နယ်/တိုင်းဒေသကြီး ဥပဒေများနှင့် စည်းမျဉ်းစည်းကမ်းများကို စီးပွားရေးလုပ်ငန်းများ၏ ၁၈% ကသာ သိရှိကြပါသည်။ ဤအညွှန်းကိန်းခွဲတွင် တစ်ပုံစံတည်း ရမှတ်နိမ့်ပါးသည်ဟု ဆိုသော်ငြား (ရန်ကုန်တိုင်း ဒေသကြီးက ပြုလုပ်ခဲ့သည့်) ရှာဖွေရန် လွယ်ကူသည့် အွန်လိုင်း ဝက်ဘ်ဆိုဒ်များတွင် သတင်းအချက်အလက်များ တင်ပေးထားပြီး ယင်းသို့သော သတင်းအချက်အလက်များ ရှိနေသည်ကို စီးပွားရေး လုပ်ငန်းများ သိရှိလာအောင် သတင်းအချက်အလက်ဆိုင်ရာများ ထုတ်ပြန်ခြင်းစသည့် နည်းလမ်းများကို အစိုးရဘက်မှ ဆောင်ရွက်ပေးခြင်း

ဖြင့် ဤအညွှန်း ကိန်းခွဲတွင်လည်း အကြီးအကျယ် တိုးတက်မှုများ ဖြစ်လာနိုင်စရာ ရှိပါသည်။

- မိမိနှင့် ရင်းနှီးသည့် စီးပွားရေးလုပ်ငန်းများအား ဘက်လိုက်မှုနှင့်ပတ်သက်၍ ကျယ်ကျယ်ပြန့်ပြန့်ဖြစ်ပွားနေခြင်းမရှိပါ။ အဆိုပါ အညွှန်းကိန်းခွဲ၏ စုစုပေါင်း အဆင့်တွင် ရမှတ်များမှာ ပိုမိုကောင်းမွန်လာပါသည်။ ယခု အညွှန်းကိန်းခွဲ၌ ရှမ်းပြည်နယ်နှင့် မကွေးတိုင်းဒေသကြီး နှစ်ခုတို့သည် ရမှတ် ၁၀ မှတ်တွင် ၉ မှတ် ရရှိပါသည်။ လုပ်ငန်းများ၏ သုံးသပ်ချက်အရ ရင်းနှီးသည့် လုပ်ငန်းများအား မျက်နှာသာပေးမှုမှာ ချေးငွေရရှိမှုနှင့် မြေယာအသုံးပြုခွင့် နယ်ပယ်များတွင်သာ တွေ့ရများ ပါသည်။ ယင်းနယ်ပယ်တွင် ယှဉ်ပြိုင်မှုတွင် ဘက်လိုက်ခြင်း ရှိနေသည်ဟု ယုံကြည်သော လုပ်ငန်းမှာ ၇% သာ ရှိပါသည်။
- သဘာဝပတ်ဝန်းကျင်နှင့် ကိုက်ညီမှုရှိခြင်းနှင့် ပတ်သက်၍ ဤကာလအတွင်း တိုးတက်မှုရှိလာသော်လည်း လုပ်စရာများစွာရှိနေပြန်သေးသည်။ သဘာဝပတ်ဝန်းကျင်နှင့် ကိုက်ညီအောင် ဆောင်ရွက်ခြင်းဖြင့် စီးပွားရေး တိုးတက်မှုကို ထိခိုက်စေလိမ့်မည်ဟု ယုံကြည်သည့် လုပ်ငန်းအရေအတွက်မှာ ၁၀ ရာခိုင်နှုန်းပင် မရှိချေ။ အလယ်ကိန်းတွက်ချက်မှုနှင့် ရလဒ်တူသော ပြည်နယ်/တိုင်းဒေသကြီးရှိ လုပ်ငန်းအရေအတွက် ထက်ဝက်ကျော်ကမူ နိုင်ငံတော်၏ ထောက်ပံ့ ကူညီမှုမရှိဟု ယုံကြည်ကြသည်။ တိုးတက်မှုများ ရှိလာ သည့်တိုင် သဘာဝပတ်ဝန်းကျင်ကို အကာအကွယ် ပေးရန်အတွက် ကြီးကြပ်စစ်ဆေးမှုများ ပြုလုပ်နေသည် ဟု ယုံကြည်သည့် လုပ်ငန်းအရေအတွက် ထက်ဝက်ကျော် သော ပြည်နယ်/တိုင်းဒေသကြီး တစ်ခု တစ်လေပင် မရှိပေ။ ထို့အပြင် ရေအရင်းအမြစ် ခြေတာထိန်းသိမ်းရေး လုပ်ငန်းစဉ်များကို အစိုးရမှ ထောက်ပံ့ကူညီပေးနေမှုကို ယုံကြည်ကြသော လုပ်ငန်းအရေအတွက် သုံးပုံတစ်ပုံ ကျော်ရှိသည့် ပြည်နယ်/တိုင်းဒေသကြီးဟူ၍ လည်း တစ်ခုတစ်လေပင် မရှိပေ။
- အရည်အသွေးမီ လုပ်သားအင်အားစုရရှိရေးမှာမူ တိုးတက် လာသော်လည်း အလုပ်သမားကောင်းရှာဖွေ ရန် ခက်ခဲလျက်ရှိနေသေးသည်။ နှိုင်းယှဉ်နမူနာအုပ်စုမှ ဒေတာများ လုပ်သားခန့်ထားနိုင်မှုနှင့် အရည်အသွေး ပိုင်းတွင် တိုးတက်လာသော်လည်း စီးပွားရေးလုပ်ငန်း များမှာမူ စိုးရိမ်ပူပင်လျက် ရှိကြသေးသည်။ စီးပွားရေး လုပ်ငန်း များမှ လိုအပ်သည့် မည်သည့်ရာထူးအတွက်ပင် ဖြစ်စေ ကာမူ လုပ်သား ခန့်ထားနိုင်မှုမှာ အခက်အခဲရှိနေ ဆဲပင် ဖြစ်သည်။ အမျိုးသားအဆင့်နမူနာတွင် ပြန်လည်ဖြေကြားသူများ၏ ၄၀.၃% ရာခိုင်နှုန်းကသာ မန်နေဂျာများ ခေါ်ယူရန် လွယ်ကူသည်ဟုဆိုပြီး၊ ၄၈.၃% ကသာ စာရင်းကိုင်များ

ခေါ်ယူရန် လွယ်ကူသည်ဟု ဖြေကြားပေးခဲ့ကြသည်။ ကော်လံပြာ ရာထူးများအတွက်လည်း အခြေအနေမှာ နိမ့်ပါးလျက်ရှိနေပြန်သည်။ ပြန်လည်ဖြေကြားသူများအနက် ၄၅.၆% ကသာ အခြေခံ အလုပ်သမားများ ခေါ်ယူသည့်ကိစ္စမှာ လွယ်ကူသည် ဟု ဆိုကြသည်။ ပိုဆိုးသည်မှာ ပြန်လည်ဖြေကြားသူများအနက် ၂၆.၅% ကသာ နည်းပညာရှင်များ ခေါ်ယူရန် လွယ်ကူသည်ဟု ယူဆကြသည်။ အလုပ်သမား ခေါ်ယူရာ၌ အခက်အခဲရှိသည့်အတွက် လုပ်ငန်းများ အနေဖြင့် ကိုယ့်အလုပ်သမားကိုယ် လေ့ကျင့်သင်ကြား ပေးရသည့် တာဝန်ပိုပါလာသည်။ ပျမ်းမျှအားဖြင့် စီးပွားရေး လုပ်ငန်းတစ်ခုအနေဖြင့် အလုပ်သမားများကို အလုပ် လုပ်နိုင်သည်အထိ လုံလောက်စွာ ပြင်ဆင် လေ့ကျင့်ပေးရန်မှာ ၅၁ ရက် ကြာမြင့်သည်။ အလုပ်သမား ရှာဖွေခြင်းနှင့် လေ့ကျင့်ပေးခြင်းတို့တွင် အခက်အခဲ ကြုံရခြင်းအတွက် အကြောင်းရင်းများစွာ ရှိနိုင်သော်လည်း တစ်ခုသော အကြောင်းရင်းမှာမူ ပညာရေး အဆင့်အတန်း နိမ့်ပါးခြင်းကြောင့် ဖြစ်နိုင်စရာရှိသည်။ ဥပမာ တရားဝင်ထုတ်ပြန်ထားသော ဒေတာများအရ အထက်တန်းတက်ရောက်သည့် နှုန်းထားမှာ ၄၄% သာ ရှိသည်ဟု သိရသည် (CSO, UNDP, and WB (၂၀၁၈))

- အာဏာရှိသော အစိုးရအရာရှိကြီးများသည် ဥပဒေအထက်ရှိနေသည်ဟု စီးပွားရေးလုပ်ငန်းများကယုံကြည်ကြသည်။ စီးပွားရေးလုပ်ငန်းအများစုအနေဖြင့် အစိုးရအရာရှိများသည် ဥပဒေအထက်တွင် ရှိနေကြ သည်ဟု ထင်မြင်ယူဆကြဟန်တူပြီး ယင်းအခြေအနေသည် ဤကာလအတွင်း ပိုမိုဆိုးဝါးလာခဲ့သည်။ လုပ်ငန်းများ၏ ၂၆.၅% မျှသာလျှင် ပြဿနာဖြေရှင်းရာ၌ ၎င်းတို့အနေဖြင့် အထက်အစိုးရရုံးသို့ အယူခံတက်နိုင်သည်ဟု ယုံကြည်ကြပြီး ၂၀.၁% သာလျှင် ခေါင်းဆောင်ဖြစ်သူသည် အပြစ်ကျူးလွန်သော လက်အောက်ဝန်ထမ်းကို အရေးယူလိမ့်မည်ဟု ယုံကြည်ကြသည်။
- လုံခြုံရေး အခြေအနေမှာမူ တိုးတက်ရန် လိုအပ်နေပါ သေးသည်။ လုပ်ငန်းများ၏ ၂၆.၂% သာလျှင် လုံခြုံရေး အခြေအနေ ကောင်းမွန်သည်ဟု ယုံကြည်ကြသည်။ အင်တာဗျူး ရလဒ်များအရ ၈.၃% သော လုပ်ငန်းများသည် ယခင် နှစ်အတွင်း ရာဇဝတ်တစ်ခုခု တွေ့ကြုံခံစားခဲ့ရသည် ဟု သိရသည်။ လုံခြုံရေး အခြေအနေ ညံ့ဖျင်းခြင်းသည် စီးပွားရေးလုပ်ကိုင် ဆောင်ရွက်မှုအပေါ် မကောင်းသော သက်ရောက်မှုများ ဖြစ်ပွားစေနိုင်ပါသည်။ မသေချာမှု ပိုမိုကြီးမားလာပါက ရင်းနှီးမြှုပ်နှံမှုကို လျော့ကျစေသည့် အပြင် အသစ်ပေါ်ထွန်းလာမည့် စီးပွားရေးလုပ်ငန်းသစ်များ အတွက်လည်း အကြမ်းဖက်ရာဇဝတ်မှုများကို ထိတ်လန့်ခြင်းကြောင့် အတားအဆီးတစ်ရပ် ဖြစ်လာနိုင်သည်။

MBEIပါဒေတာများတွင်စီးပွားရေးအုပ်ချုပ်မှုပိုမိုကောင်းမွန်လာစေရန်အတွက် အဖိုးတန်လှသော အရင်းမြစ် တစ်ခုကို အစိုးရ၊ စီးပွားရေးလုပ်ငန်းများနှင့် အခြားသက်ဆိုင်သူများအတွက် ဖြည့်ဆည်းပေးထားပြီး ဤနည်းဖြင့် စီးပွားရေးဖွံ့ဖြိုးတိုးတက်မှု ရရှိစေရေးအတွက် မြန်မာနိုင်ငံ၏ အနာဂတ် စီးပွားရေး အလားအလာများကို အားကောင်းစေရန် ရည်ရွယ်ပါသည်။ မြန်မာနိုင်ငံရှိ ပြည်ထောင်စုနှင့် ပြည်နယ်/တိုင်းဒေသကြီး အစိုးရများအနေဖြင့် ဒေသန္တရ စီးပွားရေး အုပ်ချုပ်မှုအပေါ် ပိုမိုနားလည်သဘောပေါက်လာနိုင်စေရန် MBEI သည် ကျိုးကြောင်းစစ်မြစ်ရှာဖွေသည့် နည်းလမ်းတစ်ခုပင် ဖြစ်ပါသည်။

ဤအစီရင်ခံစာသည် မြောက်မြားလှစွာသော MBEI ဒေတာ များကို အနှစ်ချုပ်တင်ပြထားခြင်းဖြစ်ပြီး ပြည်နယ်/တိုင်းဒေသကြီး၊ မြို့နယ်နှင့် အညွှန်းကိန်းခွဲအဆင့်တို့တွင် ပိုမိုအသေးစိတ်သည့် ကျိုးကြောင်းစစ်မြစ်များ လေ့လာရန် အတွက်လည်း အသုံးပြုနိုင်ပါသည်။ ကြွယ်ဝလှစွာသော ဒေတာများကို အသုံးပြု၍ နောက်တစ်ဆင့်တွင် အစိုးရ၊ စီးပွားရေးလုပ်ငန်းများနှင့် အရပ်ဘက်အဖွဲ့အစည်းတို့ကြားတွင် ဆွေးနွေးပွဲများပြုလုပ်လာနိုင်ပြီး ဤအစီရင်ခံစာတွင်

မီးမောင်းထိုးပြထားသည့် အခက်အခဲများကို ဖြေရှင်းရန် ကြိုးပမ်းခြင်းဖြင့် မြန်မာ့စီးပွားရေးပတ်ဝန်းကျင်တိုးတက်ကောင်းမွန်လာစေဖို့ရာ အဖြေများရှာကြရန် ဖြစ်ပါသည်။

MBEI တွင် ဥပဒေပြုပုဂ္ဂိုလ်များအတွက် မူဝါဒနှင့် အုပ်ချုပ်ရေးဆိုင်ရာ ပြုပြင်ပြောင်းလဲမှုများကို အနာဂတ်တွင် ပြုလုပ်နိုင်စေရေး အတွက် အသိပညာများ ပေးထားသည့် အပြင် စီးပွားရေးလုပ်ငန်းများနှင့် ရင်းနှီးမြှုပ်နှံသူများ အတွက်လည်း ရင်းနှီးမြှုပ်နှံခြင်းနှင့် လုပ်ငန်းချဲ့ထွင်ခြင်း ဆိုင်ရာဆုံးဖြတ်ချက်များ ပြုလုပ်နိုင်စေရေးအတွက်လည်း သတင်းအချက်အလက်အရင်းမြစ်တစ်ခု ပေးထားပါသည်။

နောက်ဆုံးအနေဖြင့် စီးပွားရေးနှင့် အုပ်ချုပ်ရေးဆိုင်ရာ ပြုပြင်ပြောင်းလဲမှုများကို အထောက်အပံ့ပေးရန် နည်းလမ်း ရှာဖွေနေကြသည့် အလှူရှင်များနှင့် အရပ်ဖက်လူမှု အဖွဲ့အစည်းများအတွက်လည်း အရင်းမြစ်တစ်ခု ဖြစ်ပါသည်။ နိဂုံးချုပ်အားဖြင့် ဆိုရသော် မြန်မာ့စီးပွားရေးဝန်းကျင်တိုးတက်ကောင်းမွန်စေရေးနှင့် ရေရှည်တည်တံ့ခိုင်မြဲပြီး အားလုံးပါဝင်သည့် ပုဂ္ဂလိကဏ္ဍဖွံ့ဖြိုးတိုးတက်မှုကို အထောက်အကူ ဖြစ်စေရေးအတွက် အရင်းမြစ်တစ်ခုအဖြစ် MBEI ကို ပုံစံရေးဆွဲထားပါသည်။

ဤခေါင်းစဉ်သည် မြန်မာ့စီးပွားရေးဝန်းကျင် ညွှန်းကိန်း - ၂၀၂၀ ပုဂ္ဂလိက ကဏ္ဍ ဖွံ့ဖြိုးတိုးတက်ရေးအတွက် စီးပွားရေး စီမံအုပ်ချုပ်မှုကို တိုင်းတာသည့် သုတေသန အစီရင်ခံစာ ၏ အနှစ်ချုပ် ဖြစ်ပါသည်။ သုတေသန အစီရင်ခံစာ အပြည့်အစုံကို [asiafoundation.org](http://asiafoundation.org) တွင် တွေ့နိုင်ပါသည်။

ယခုသုတေသနစာတမ်းကို ရယူလိုပါက [country.myanmar.general@asiafoundation.org](mailto:country.myanmar.general@asiafoundation.org) သို့ ဆက်သွယ်နိုင်ပါသည်။









## The Asia Foundation

အာရှဖောင်ဒေးရှင်း (The Asia Foundation) သည် အကျိုးအမြတ် မယူသည့် နိုင်ငံတကာ ဖွံ့ဖြိုးရေးအဖွဲ့အစည်း တစ်ခုဖြစ်ပြီး အရှိန်အဟုန်ဖြင့် ဖွံ့ဖြိုးတိုးတက်နေသည့် အာရှဒေသနေ ပြည်သူများ၏ လူနေမှုဘဝ မြှင့်တင်ရေးဆိုင်ရာ လုပ်ငန်းများကိုဆောင်ရွက်လျက်ရှိပါသည်။ ဖွံ့ဖြိုးရေးလုပ်ငန်းများအား နိုင်ငံပေါင်း ၁၈ နိုင်ငံတွင် လုပ်ဆောင်နေပြီး ဆယ်စုနှစ်ခြောက်ခုကြာ ကာလအတွင်း ရရှိထားသည့် လုပ်ငန်းနှင့်ဒေသတွင်း အတွေ့အကြုံများအပေါ် အခြေခံ၍ ၂၁ ရာစုတွင် အာရှဒေသတွင်း တွေ့ကြုံနေရသည့် စိန်ခေါ်မှုများကို ရင်ဆိုင်ရာတွင် စီမံအုပ်ချုပ်မှု အားကောင်းစေရေး၊ စီးပွားရေး အခွင့်အလမ်းများ ကျယ်ပြန့်စေရေး၊ သဘာဝပတ်ဝန်းကျင်ဆိုင်ရာ ခံနိုင်ရည်မြှင့်တင်ရေး၊ အမျိုးသမီးစွမ်းဆောင်ရည်မြှင့်တင်ရေးနှင့် နိုင်ငံတကာ ပူးပေါင်းဆောင်ရွက်မှု မြှင့်တင်ရေးတို့အတွက် လုပ်ကိုင်ဆောင်ရွက်ပေးလျက်ရှိပါသည်။

ယခုစာတမ်းကို ရယူလိုပါက [myanmar.general@asiafoundation.org](mailto:myanmar.general@asiafoundation.org) သို့ ဆက်သွယ်နိုင်ပါသည်။ အကြံပြုသဘောထား မှတ်ချက်များကိုလည်း လှိုက်လှဲစွာကြိုဆိုပါသည်။